

5 ta' Novembru, 1956

Imħallfin:

Is-S.T.O. Sir L. A. Camilleri, Kt., LL.D., *President*;
 Onor. Dr. A. J. Montanaro Gauci, C.B.E., K.M., LL.D.;
 Onor. Dr. W. Harding, K.M., B.Litt., LL.D.

Salvatore Zahra versus George Mifsud

Bejgh — Vizzji Redibitorji — Bwona Fede.

Meta l-azzjoni għar-riżoluzzjoni tal-bejgh ta' oġġett mobili hija bżiata fuq il-ftehim li l-oġġett tal-bejgh għandu jkun tajjeb għall-użu tiegħu, u mhux fuq il-vizzji redibitorji, il-kwistjoni tal-apparenza o meno tal-vizzju jew difett li jkollu dak l-oġġett ma hi rilevanti; għax si tratta minn azzjoni "ex contractu".

Għalkemm min jixtri oġġett sekonda man hu mistenni li jittollera ċerti difetti ta' importanza iżgħira u ċerta deterjorazzjoni dovuta għall-użu precedenti li jkun sar mill-oġġett, ċertament dak ix-xerrej għandu jkun protett kontra mankamenti ta' importanza tali li minhabba fihom l-oġġett ma hu tajjeb għall-użu li għaliex evidementment ix-xerrej, sija pure ta' oġġett sekonda man, ikun xtra.

U dan jingħad apparti l-konsiderazzjoni li l-kuntratti għandhom isiru in bona fede; b'mod illi mhux lecitum li l-venditur jilludi l-ix-xerrej billi quddiemu jipprova l-oġġett b'mod li jalkbilu l-funzjonament hazin tiegħu; u l-Qrati ma jissanzjonawx strappi simili għal dik il-bwona fede li għandha tirregola l-kuntrattazzjonijiet.

Il-Qorti; — Rat l-att taċ-ċitazzjoni quddiem il-Qorti tal-Kummerċ tal-Maestà Tagħha r-Regina, li bih l-attur, wara li ppermetta illi huwa xtara minn għand il-konvenut "ham slicing machine" sekonda man, bil-prezz ta' £15, bil-patt illi din il-makna kellha taħdem tajjeb u sservi għall-użu li għaliex hija destinata; u illi, meta huwa ppruvaha, sab li ma taħdimx għaliex is-"slices" ma joħorgux tal-istess hxuna mad-dawra kollha, u l-"blade" taħdem b'mod perikoluż għal min jimmaniġġaha, u għalhekk mhix skond il-ftehim u tal-kwalità promessa; u li huwa bagħat lura l-istess mak-

na lill-konvenut, li aċċettaha u żammha għandu għal ċertu żmien, u mbgħad, b'ittra uffiċjali tad-19 ta' Frar 1955, interpellat biex jirrestitwili l-prezz għa mħallas fl-imsemmija somma ta' £15; u illi l-konvenut, żmien wara li kienet ilha għandu, għadda għad-depożitu tal-makna, wara li qagħad jilgħab magħha u jalteralha xi partijiet, liema depożitu sar per mezz ta' ċedola in data 24 ta' Frar 1955; talab, prevja d-dikjarazzjoni illi l-imsemmija "slicing machine", meta giet mibjugħa u konsenjata lilu, ma kienetx tajba għall-użu li għaliex hija destinata u ma kienetx skond il-ftehim u tal-kwalità promessa, u prevja, jekk hemm bżonn, id-dikjarazzjoni li d-depożitu tagħha huwa null u ineffikaci, għaliex l-oġġett depożitat ma kienx fl-istess stat li fiha kien meta sar il-bejgħ u meta l-konvenut reġa' hađu lura, talab illi (1) tiġi riżoluta l-vendita tal-istess makna fuq riferita, (2) u li l-konvenut jiġi kundannat jagħtieh lura l-prezz tagħha fis-somma ta' £15; bl-ispejjeż, kompriżi dawk tal-ittra uffiċjali tad-19 ta' Frar 1955; u bl-interessi kummerċjali mill-għurnata tal-pagament tal-prezz;

Omissis;

Rat is-sentenza ta' dik il-Qorti tal-4 ta' Mejju 1956, li biha rrespingiet l-eċċezzjoni tal-preskrizzjoni, għaliex mhix applikabbli, iżda bl-ispejjeż kontra l-attur, għaliex kien huwa li pprovokaha, billi bbaża l-istanza anki fuq il-garanzija għad-difetti li ma jidhrux tal-ħaġa mibjugħa (fol. 8), u rrespingiet it-talba tal-attur, bl-ispejjeż kontra tiegħu; wara li kkunsidrat;

Illi l-fatti li taw lok għall-kawża huma. fil-qosor, dawn:—

Għal-ħabta ta' Dicembru tas-sena 1954 l-attur, li għandu hanut tal-merċa f'Hal Tarxien, kien imur fil-hanut tal-merċa tal-konvenut, il-Hamrun, biex jirtira r-razzjon ta' persuna li mill-Hamrun kienet marret toqgħod fid-distrett tiegħu. Huwa kien jara lill-konvenut iqatta' l-perżut u l-morta-della b'makna "ham slicer" għdida, u għalhekk talbu biex ibiegħlu l-qadima u spicċaw biex ftehm u bi £15..... L-għada l-attur ha l-makna lura għand il-konvenut u lmenta

li kienet taqta' hazin, jigifieri naha ohxon u naha rqieq. Il-konvenut irrispondieh li ghad irid jidraha..... L-attur talbu jirrangahielu, u l-konvenut qallu li l-makna ma kellhiex x'tirraŋga u li, hekk irid, jirrangaha hu stess. L-attur allura poġġa l-makna fil-art fil-hanut tal-konvenut, u telaq. Wara xi granet, l-attur bagħat ittra lill-konvenut, per mezz ta' prokuratur legali, li biha ta lil-konvenut żmien jumejn biex jirrifondilu l-prezz tal-makna. B'risposta, il-konvenut bagħtlu ittra, per mezz ta' avukat, li biha rrespinga l-prensjoni tal-attur u avzah li, jekk fi żmien erbgħa tjiem ma jirtirax il-makna, jiddepożitaha taht l-awtorità tal-Qorti. L-attur ma rtirahieq, u l-makna għet mill-konvenut depożitata taht l-awtorità ta' din il-Qorti:

Illi mill-perizja jirrizulta:—

Illi fil-“ham slicer” in kwistjoni x-xafra għandha ftit tal-laxk fil-“gears”, u anki fil-fus tagħha.....;

Li minhabba fil-laxk u fis-“slide”, u l-aktar minhabba fil-laxk li hemm fil-vernijiet, il-moviment tas-“slide” mhux eżatt.....;

Illi bil-laxk li għandha l-makna, il-moviment tal-karru, u anki ftit tax-xafra, mhumiex eżatti biżżejjed biex is-“slices” jinqatghu sewwa, u għalhekk il-makna ma tistgħax rissodisfa l-iskop tagħha.....;

Illi, però, hu possibli li wiehed juża din il-makna b'riżultat soddisfacenti, imma wiehed ikollu jiggwida l-karru per mezz ta' moviment preċiż tal-id.....;

Illi d-difett fuq imsemmi, li għandha l-makna, hu “evidenti malli taraha u tippruvaha”;

Illi dan id difett hu rimedjabbli per mezz ta' tiswija;

Illi ma jirrizultax li sar xi ftehim bejn il-kontendenti dwar il-funzjoni tal-makna, meta l-konvenut bieghha lill-attur;

Illi mid-depożizzjoni tal-perit jirrizulta, inoltre, li d-difett hu dovut għall-“wear and tear”, għall-użu, peress li l-makna ilha taħdem, u li dan id-difett huwa evidentsimu, difett li wiehed malajr jinduna bih kif jaqbadha f'idejh; għalhekk jiccaqalqu tant dik il-parti fejn tpoġġi l-oġġett li għandu jinqata', kemm ukoll ix-xafra. Jirrizulta

wkoll illi, jekk wiehed jipprova jirregola d-difett kif ntqal fuq, jista' jaqta' idu; u li d-difett jista' jissewwa facilment bi spiza ta' £6. 15. 0;

Ili l-makna mhix, kwindi, affetta minn vizzju redibitorju, imma, invece, minn difett mill-aktar apparenti, jigi-feri minn difett li l-attur, jew kien jaf bih jew seta' facilment, wahdu, minghajr l-ghajnuna ta' hadd, ikun jaf bih. Jekk kien jaf bih, tkun haġa assurda illi jkun jista' jinsorġi kontra l-fatt proprju u jimpunja kuntratt li huwa xjente-ment u liberament ried; jekk fir-realtà, għalkemm id-difett kien apparenti, ma tax każ tiegħu u ma ndunax, tkun haġa ingusta kieku minn dina n-negliġenza u l-imperizja tiegħu kienet tista' tidderiva l-pretiza li jxolji jew jimmodifika r-rapport ġuridiku nterċedut bejnu u bejn il-konvenut, u li fuqu l-istess konvenut akkwista d-dritt li jagħmel assen-jament. Għalhekk il-ligi in ordni għad-difett apparenti tis-tabbilixxi illi l-venditur ma jwegibx għad-difetti li jidhru, li x-xerrej seta' jaf bihom wahdu (art. 1475 Kodiċi Ċivili);

Illi għalhekk, u ġa ladarba ma tirrizultax pruvata l-istipulazzjoni tal-patt pretiż mill-attur, fis-sens li l-makna kellha taħdem tajjeb u sservi għall-użu li għaliegħ hija destinata, l-istanza għandha tiġi respinta. Il-ġurisprudenza ċi-tata mill-attur fin-nota tiegħu fil-fol. 44 tal-proċess ma tagħmilx għall-każ preżenti; għaliex tirrigwarda każijiet ta' riżoluzzjoni ta' vendita ta' oġġett sekondaman affett minn vizzju redibitorju, u ċertament mhux vendita ta' oġġett, sekonda man jew le, affett minn difatti apparenti, u minghajr garanzija speċjali;

Rat fol. 59 il-petiżzjoni li biha l-attur talab li s-sen-tenza fuq imsemmija tiġi riformata, fi-sens li tiġi konfer-meta fejn irrespingiet l-eċċezzjoni tal-preskrizzjoni, u ti-ġi revokata fejn qatgħet li l-ispejjeż tal-eċċezzjoni jkun a kariku tal-attur u fejn irrespingiet it-talbiet tal-attur, bl-ispejjeż, billi jiġi minflok deċiż illi d-domandi tal-attur jiġu milqughin, bl-ispejjeż;

Omissis;

Ikkunsidrat;

L-azzjoni esperita mill-attur mhijiex bażata fuq il-vizzju

redibitorju, iżda fuq il-patt li l-makkinetta kellha taħdem tajjeb: liema patt l-attur jallega li kien a bażi tal-ftehim bejnu u bejn il-konvenut. Għalhekk, trattandosi tal-azzjoni "ex contractu", il-kwistjoni tal-apparenza o meno tal-vizzju, **ossia difett fil-makkinetta, ma hijjex rilevanti;**

Din il-Qorti hi ta' fehma li kien hemm dan il-patt. Infatti:—

(1) L-attur fix-xhieda tiegħu kkonferma li sar dan il-patt.... Il-konvenut ma wasalx biex jichad dan il-patt, u sab rifuġju fil-formola solita tal-iżmemoratezza, u qal "jiena ma niftakarx li għidt lill-attur il-kelmiet 'tajtek biex taħdem'";

(2) Kien verosimili li jingħadu dawn il-kliem; għaliex mhux prezumibbli li l-attur, li għandu hanut ta' grocer, u għalhekk jirrikjedi din il-makkinetta għall-użu effettiv fil-hanut tiegħu, ried jixtri biċċa haħdid inutili. Fost l-obbligazzjonijiet tal-venditur hemm anki dik li għandu jikkonsenja l-oġġett, fin-normalità tal-każi, fi stat tajjeb (App. "Xuereb vs. Azzopardi", 21 ta' Ġunju 1943, Vol. XXXI-II-1, 647, 651);

(3) Xejn ma jiswa li l-attur xtara din il-makkinetta sekonda man; għaliex, kif ġie deċiż minn din il-Qorti, għalkemm min jixtri oġġett sekonda man hu mistenni li jittollera ċerti difetti ta' importanza żgħira u ċerta deterjorazzjoni dovuta għall-użu preċedenti, ċertament għandu jigi protett kontra mankament ta' importanza tali li min-habba fih l-oġġett ma hux tajjeb għall-użu li għalih evidentement ix-xerrej, sija pure ta' oġġett sekonda man, ikun xtrah;

Dan kollu apparti l-konsiderazzjoni li l-kuntratti għandhom isiru in bwona fede; u f'dan il-każ hu ovvjju li l-konvenut għaraf jilludi lill-attur billi, fl-użu tal-makna li għamel quddiemu, iggwida l-karru tal-makna per mezz ta' moviment preċiż ta' idu esperta, minflok per mezz tal-gwidi tal-makna, li huma laxki, biex b'hekk jgħatti l-mal funzjonament tagħha. Il-Qorti ma jissanzjonawx strappi simili għal dik il-bwona fede li għandha tirregola l-kuntrattazzjonijiet;

Kwantu għall- ispejjeż tal-eċċezzjoni tal-preskrizzjoni;

Omissis;

Għal dawn il-motivi;

Tiddeċidi;

Billi tilqa' l-appell, u tirriforma s-sentenza appellata fis-sens li l-ispejjeż tal-eċċezzjoni tal-preskrizzjoni għandu jbatihom il-konvenut, u fis-sens li tilqa' t-talbiet tal-attur, bl-ispejjeż taż-żewġ istanzi; u tikkonfermaha fil-bqija.
